



## Kunsill Lokali L-Imgarr

22, Triq Sir Harry Luke, Mgarr, MST 10, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

---

### Seduta numru 51 tas-Sitt Leġislatura Illum it-Tlieta 13 ta' Novembru 2012

---

#### MINUTI

Il-Membri eletti fl-elezzjonijiet lokali Itaqgħu fl-Uffiċċju Amministrattiv fil-5.30p.m. fuq l-Aġenda segwenti:

1. Approvazzjoni tal-Minuti
2. Korrispondenza
3. Kommunikazzjonijiet
4. Possibiltà ta' Vakanza ta' Uffiċċjal bħala Assistent Prinċipal fi Skala 11
5. Aktivitajiet għas-sitt xhur li ġejjin
6. Żvilluppi għad-Day-Care Centre
7. Proposta ta' ftehim ġdid mal-Green MT
8. Affarijiet Mixxellanji

Kien preżenti is-Sindku Paul Vella, Id-Deputat Sindku Eman Vella, Il-Kunsillier Clayton Gauci, il-Kunsilliera Maria Said u l-Kunsillier Giovanni Gatt, flimkien mas-Segretarju Eżekuttiv Cyprian Dalli.

Kienet preżenti ukoll is-Sinjura Natasha Cassar, Uffiċċjal Eżekuttiv fl-uffiċċju ta' l-istess Kunsill Lokali.

Il-laqgħa giet immexxija mis-Sindku, Paul Vella.

#### **1 Minuti**

- 1.1 Il-Minuti ġew meqjusa moqrija u wara konsiderazzjoni ġew approvati kif ippreżentati u għalhekk iffirmati mis-Segretarju Eżekuttiv u s-Sindku.

---

*Sindku : Paul Vella, Vici Sindku : Eman Vella  
Kunsillieri : Clayton Gauci, Giovanni Gatt, Maria Said  
Segretarju Eżekuttiv : Cyprian Dalli*

---



## Kunsill Lokali L-Imgarr

22, Triq Sir Harry Luke, Mgarr, MST 10, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

- 1.2 dwar punt 4 : Eman Vella informa li kienu saru laqgħat ulterjuri bejn l-Universita' u d-Dipartiment tal-Artijiet dwar dan. Saru ukoll numru ta' koordinament min-naħa tal-Uffiċċju tal-Kunsill sabiex jintgħelbu l-ostakli li kien hemm fl-inqas żmien possibbli. Is-Segretarju Eżekuttiv informa li kien qiegħed jitlob lid-Dipartiment tal-Artijiet sabiex isejhū laqgħa mal-bidwi fejn jiġi spjegat lil u lill-familja tiegħu il-proċeduri u l-offerti relatati. Din il-laqgħa għandha ssir fil-gimghat li ġejjin.
- 1.3 dwar punt 5.3 : Eman Vella informa li din il-bozza issa kienet qed tixgħel.

## 2 Korrispondenza

- 2.1 Ġew innuttati diversi memos mid-Dipartiment tal-Gvern Lokali.
- 2.2 Ġew innuttati diversi korrispondenzi u notifikazzjonijiet mingħand il-MEPA.
- 2.3 Memo 35/2012 – dwar skema ta' ingagg ta' persuni bi' bżonijiet speċjali mal-Kunsill. Is-Segretarju Eżekuttiv informa li kien bdew jaslu applikazzjonijiet għall-post ta' Cleaner taħt din l-iskema. Ser jiġu aċċettati applikazzjonijiet li jaslu sal-aħħar ta' Novembru.
- 2.4 Ittra ta' informazzjoni mingħand il-Majjistral Action Group dwar il-Culinary and Craft Christmas Festival li fih ser jipparteċipa l-Kunsill.
- 2.5 Informazzjoni mingħand il-Kumitat Kongunt Tramuntana dwar l-allokazzjoni ta' Wardens fil-lokalita'.

## 3. Komunikazzjonijiet

- 3.1 Is-Sindku informa dwar id-Day Care Centre u l-fatt li kienet saret laqgħa il-gimgha ta' qabel. Issa kien wasal kollox (għamara, appliances, u l-kċina). Kienu ser jitwaħħlu l-vertical blinds fil-jiem li ġejjin. Is-sindku informa wkoll li kien ser jissejjes ftehm bejn il-Minister tas-Saħħa u l-Kunsill Lokali għat-tmexxija taċ-ċentru.

Is-Sindku informa wkoll li kien ser ikun hemm bżonn ta' trasport regolari għall-membri ta' dan iċ-ċentru u għaldqastant inħass il-bżonn li jinħareġ tender għas-servizz ta' trasportazzjoni li l-Kunsill jista' jkollu bżonn minn żmien għall-żmien.

- 3.2 Is-Sindku ressaq proposta għall-attenzjoni tal-Kunsill dwaar is-servizzi arkittettoniċi tal-proġett ta' l-Għasfura. Hu ppropona li l-perit Etienne Magri u n-nies ta' miegħu (li bħalissa jservi wkoll ta' perit tal-Kunsill) iservi wkoll fuq dan proġett. Il-proposta ġiet diskussa u kien hemm qbil unanimu dwar dan.



## Kunsill Lokali L-Imġarr

22, Triq Sir Harry Luke, Mgarr, MST 10, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

- 3.3 Dwar l-istess proġett, is-Sindku informa wkoll li wara diskussjonijiet, kien hemm qbil li l-Kunsill Lokali kien ser iħallas biss għal-ispejjes tal-applikazzjoni mal-MEPA, fil-waqt li l-ispejjeż l-oħra kollha involuti kienu ser jiehdu hsiebhom l-HSBC Foundation.
- 3.4 Is-Sindku informa li l-ismijiet tat-toroq proposti issa kienu ġew diskussi u approvati mill-Kumitat Għall-Ismijiet tat-Toroq u li kienu ser jiġu ppubblikati b' mod uffiċċjali fix-xhur li ġejjin.
- 3.5 Is-sindku informa li kienet ser titella' Wirja Artistika fil-bini tal-uffiċċju amministrattiv, bil-ftuħ uffiċċjali nhar il-Ġimgħa 7 ta' Diċembru 2012. Din kienet ser tkun tikkonsisti f' wirja ta' piuttur tal-Imġarri Vincent Abdilla kif ukoll f' eżibizzjoni fotografika tal-istudenti tal-kors tal-fotografija li qed isir fil-bini tal-Kunsill stess. Dak in-nhar tal-ftuħ ser issir bibita fejn ser jiġu mistiedna rapreżentanti tal-għaqdiet kif ukoll mistednin oħra għall-okkazzjoni.
- 3.6 Is-Segretarju Eżekuttiv informa li kien irċieva stedina mill-ANSEK (Assoċċjazzjoni Nazzjonali Segretarji Eżekuttivi tal-Kunsilli Lokali u Reġjuni) biex jattendi għall-kongress ta' kull sentejn tal-UDITE (European Federation of Local Government Chief Executives), li kien ser issir fl-aħħar ta' Novembru f' Cadiz, Spanja. Is-Segretarju Eżekuttiv esprima x-xewqa tiegħu li kif kien għamel sentejn qabel, jattendi għall-dan il-kongress peress li kien sabu ta' għajnuna fix-xogħol tiegħu. Wara konsiderazzjoni, il-Kunsill esprima li ma kienx qed jilqa' din il-proposta, kemm minhabba l-ispejjes involuti kif ukoll minhabba l-fatt li kien hemm hafna xogħol x' jitwettaq matul il-perjodu tal-kongress.

#### **4. Possibilita' ta' Vakanza ta' Uffiċċjal bħala Assistent Prinċipal fi Skala 11**

- 4.1 Il-Kunsill kompla jiddiskuti it-talba tas-Sinjura Natasha Cassar sabiex il-Kunsill jikkonsidra li tinħareġ sejha ta' vakanza ta' Assistent Prinċipal fi' Skala 11. Is-Segreatjru Eżekuttiv inofrma dwar laqgħat u korrispondenza li kienu saru mas-Sur Adrian Mifsud mid-Dipartiment tal-Gvern Lokali u qara' l-imejl ta' dan li kienet issostni li f' każ simili ikun hemm bżonn li, jekk il-Kunsill japprova din il-vakanza, ikun hemm htieġa li tinħareġ 'Internal Call'. Fl-imejl tiegħu is-Sur Mifsud ippropona wkoll li jiġi kkunsidrat ukoll l-iskema tat -TeleWorking f' dan il-każ partikolari.
- 4.2 Peress li is-Sinjura Natasha Cassar li kienet għamlet it-talba kienet preżenti għall-din is-seduta, il-Kunsillier Clayton Gauci ressaq mozzjoni sabiex is-seduta tiġi xolta biex is-Sinjura Cassar tkun tista' ssemma' ir-raġunijiet tagħha. Din il-mozzjoni inlaqgħat b' mod unanimu u għaldaqstant is-seduta ġiet xolta fis-6:44pm.



## Kunsill Lokali L-Imġarr

22, Triq Sir Harry Luke, Mgarr, MST 10, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

4.3 Wara li nstemgħu l-opinjoni u r-raġunamenti neċessarji, is-Sinduta reggħet għet imsejha fis-7:17pm. Kien hawnhekk li l-Kunsill qabel b' mod unanimu li s-Sindku u l-Kunsilliera kienu ser jiltaqgħu b' mod informali sabiex jiddiskutu u jipproponu fis-Seduta li jmiss.

4.4 Il-Kunsill inkariga wkoll lis-Segretarju Eżekuttiv sabiex jitlob lis-Sinjura Cassar tifformali lista ta' xogħlijiet li kienet tagħmel peress, li kif staqarret hi, uħud min dawn ma kienux fil-kompitu tagħha li tagħmilhom.

### 5. Attivitajiet għas-sitt xhur li ġejjin

5.1 Il-Kunsill iddiskuta u qabel dwar numru ta' attivitajiet li ser isiru matul ix-xhur li ġejjin. Dawn huma:

- i. 7 Diċembru 2012 Ftuħ ta' Wirja Artistika fil-bini tal-Kunsill
- ii. 9 Diċembru 2012 Tqassim hampers lill-persuni bi bżonnijiet speċjali
- iii. l-ewwel ġimgħatejn ta' Jannar 2013 Ikla għall-istaff u kunsilliera
- iv. 3 Frar 2013 Ġieħ l-Imġarr

5.2 Ġie maħtur sotto-kumitat għall-Ġieħ l-Imġarr, li hu kompost mis-Sindku Paul Vella, il-Kunsillier Clayton Gauci, il-Kunsillier Eman Vella, is-Sinjura Mary Cauchi u l-Mro. Tonio Borg.

5.3 Ġie deċiż li l-Kunsill ma kienx ser jorganizza attivitajiet relatati maċ-ċelebrazzjonijiet tal-Karnival.

5.5 Attivitajiet oħra matul l-ewwel nofs tas-sena 2013 huma :

- i. Festa Frawli – 21 ta' April 2013
- ii. VE Day - il-Hadd ta' wara it-8 ta' Mejju 2013  
(quddiesa tal-mejtin u mistiedna l-banda għall-fanfara)
- iii. Festival Hidmet Missirijietna – 21 ta' Ġunju 2013

### 6. Żvilluppi għad-Day-Care Centre

6.1 Dan is-sugġett kien diġa' ġie diskuss aktar kmieni matul is-seduta, taħt punt 3.1.

### 7. Proposta ta' ftehim għdid mal-Green MT



## Kunsill Lokali L-Imgarr

22, Triq Sir Harry Luke, Mgarr, MST 10, Malta.

Tel : +356 21 520 011, +356 27 520 011 Fax : +356 21 522 252

E-Mail : mgarr.lc@gov.mt

- 6.1 Is-Sindku informa li hu u s-Segretarju Eżekuttiv kellhom laqgħa mas-Sur Joe Attard tal-GreenMT dwar il-ftehim il-ġdid għas-servizz ta' ġbir ta' skart riċiklabbli għas-sentejn li ġejjin. Is-Segretarju Eżekuttiv ressaq u qara' il-proposta ta' ftehim ġdid. Peress li kien hemm bżonn ta' xi kjarifiki, ġie deċiż li tissejjaħ laqgħa oħra l-GreenMT biex ikun hemm aktar informazzjoni.
- 6.2 Is-Sindku ippropona li ssir laqgħa wkoll mal-kumpanija l-oħra, l-GreenPak biex il-Kunsill ikollu żewġ offerti u jkun jista' jaġġżel l-aktar offerta vantaġġjuża. Is-Segretarju Eżekuttiv ser ikun qed isejjaħ laqgħa mar-rapreżentanti tal-GreenPak.
8. Mixxellanji
- 8.1 Clayton Gauci ppropona li jsir trasport għar-residenti li kienu ser jaġġmlu il-ġirja tal-President nhar il-Hadd 2 ta' Diċembru 2012. Il-Kunsill approva u s-Segretarju Eżekuttiv ser jieħu ħsieb jibbukja dan it-trasport.
- 8.2 Giovanni Gatt ppropona li jsir sinjal tal-limitu tal-veloċità qabel id-dhul fil-lokalità. Il-Kunsill approva u is-Sindku ser ikun qed jieħu ħsieb.

### Aġġornament

Il-laqgħa ntemmet fit-8:45pm u ġiet aġġornata għat-Tlieta 4 ta' Diċembru fil-5.30pm, fil-bini tal-Uffiċċju Amministrattiv. Dak in-nhar ser ikunu qed jgħalqu is-sejħiet għall-offerti ukoll u l-Kunsill ser ikun qed jirċevihom u jiftaħ l-offerti.

**Cyprian Dalli**  
Segretarju Eżekuttiv

**Paul Vella**  
Sindku